





## கோவை அரசு ஆரம்ப சுகாதார நிலையத்திற்கு திடீர் ஆய்வு தவக சட்டமன்ற உறுப்பினர் கனிமொழி சந்தோஷ்

கோவை மே:20 தமிழகத்தில் தவக புதிய ஆட்சி அமைத்த பிறகு தமிழக முழுவதும் அந்தந்த மாவட்டங்களுடைய புதிதாக பதிவேற்ற தொகுதி சட்டமன்ற உறுப்பினர்கள் மதுபான கடைகள் மற்றும் பேருந்து நிலையங்கள் உள்ளிட்ட பல்வேறு இடங்களில் ஆய்வு மேற்கொண்டு வருகின்றனர்.

இதனைத் தொடர்ந்து கோவை கவுண்டம்பாளையம் சட்டமன்ற உறுப்பினர் கனிமொழி சந்தோஷ் கவுண்டம்பாளையம் தொகுதியை சேர்ந்த வெள்ளிகிணறு அரம்ப சுகாதார நிலையத்திற்கு திடீர் ஆய்வு மேற்கொண்டார்.

மருத்துவர்கள், செவிலியர்களிடமும் மற்றும் அங்கு வரும் பொது மக்களிடமும் குறைகளை கேட்டு அறிந்தார் மற்றும் அங்குள்ள சுகாதாரத்தை பற்றியும் ஆய்வு மேற்கொண்டார். இதனை தொடர்ந்து பொதுமக்கள் வைத்த கோரிக்கையும் நிறைவேற்றப்பட்டு என்று வாக்குறுதி அளித்துள்ளார்.

## சமயபுரத்தில் நகை பறிப்பில் ஈடுபட்ட மூன்று பெண்கள் கைது



திருச்சி, மே 20

சமயபுரம் அருகே பணமங்கலம் பகுதியில் சந்தேகத்திற்கிடமாக நின்ற மதுரை மற்றும் சிவகாசியைச் சேர்ந்த முத்துலட்சுமி (47), சந்திரா (39), சுந்தரிதேவி (30) ஆகிய மூவரை போலீசார் விசாரித்தனர். விசாரணையில், இவர்கள் கடந்த ஒரு மாதத்திற்கு முன்பு வாலிபர்களை சமயபுரத்திற்கு வரவழைத்து, மயக்க மருந்து கொடுத்து தங்க நகைகளை பறித்துச் சென்ற வழக்கில் சம்பந்தப்பட்டவர்கள் என தெரியவந்தது. இதையடுத்து மூவரையும் கைது செய்த போலீசார், அவர்களிடம் இருந்து ஏழு சவரன் தங்க நகைகளை பறிமுதல் செய்து மேலும் விசாரணை மேற்கொண்டு வருகின்றனர்.



வேலூர் மாவட்ட ஆட்சியர் அலுவலக காபிதே மில்லத் கூட்டரங்கில் நடைபெற்ற மக்கள் குறைதீர்வு நாள் கூட்டத்தில் மாவட்ட ஆட்சித்தலைவர் வே.இரா. சுப்புலட்சுமி, இ.ஆ.ப., அவர்கள் அனைவருக்கும் IIT மெட்ராஸ் திட்டத்தில் மாவட்ட அளவில் நுழைவத் தேர்வில் தேர்ச்சி பெற்ற காட்பாடி அரசு ஆண்கள் மேல்நிலைப்பள்ளி மாணவன் ஸ்ரீசரணுக்கு அடுத்த நிலையான அடித்தளப்படிப்பிற்கு கல்வி கட்டணத்திற்காக ரூ.12,000/க்கான காசோலையை வழங்கினார். இந்நிகழ்வின் போது மாவட்ட வருவாய் அலுவலர் .மா.சிவசுப்பிரமணியன், முதன்மை கல்வி அலுவலர் ஆர்.பிரேமலதா உடனிருந்தனர்.



வேலூர் மாவட்டம், குடியாத்தம் நகரம், கோபாலபுரத்தில் அமைந்துள்ள அருள்மிகு கெங்கையம்மன் திருக்கோயில் சிரசு திருவிழா முன்னிட்டு குடியாத்தம் வேலூர் சாலையில் உள்ள அண்ணாநாயார் பைனான்ஸ் ஸ்ரீரஞ்சனி ஆட்டோ எலக்ட்ரிக்ஸ் மற்றும் பெளரி கமிட்டி சார்பில் சிரசு திருவிழாவுக்கு வந்திருந்த பக்தர்களுக்கு சாந்தகுமார். மாதவன். பரந்தாமன். முரளி. ஆகியோர் பக்தர்களுக்கு நீர் மோர் குடிநீர் பாட்டில் பழச்சாறு அன்னதானம் வழங்கினார்கள் மேலும் இந்த நிகழ்வு கடந்த 15 ஆண்டுகளாக பெளரி கமிட்டி சார்பில் பொது மக்களுக்கு வழங்கி வருகிறார்கள். குறிப்பிடத்தக்கது



வேலூர் மாவட்டத்தில் உள்ள தனியார் பள்ளி வாகனங்களை வட்டார போக்குவரத்து அலுவலகத்தின் மூலம் ஆய்வு செய்யும் பணியினை மாவட்ட ஆட்சித்தலைவர் வே.இரா. சுப்புலட்சுமி, இ.ஆ.ப., அவர்கள் காட்பாடி சன்டீம் பள்ளி மைதானத்தில் தொடங்கி வைத்து, வாகனங்களை ஆய்வு செய்தார். இந்த ஆய்வின் போது வட்டார போக்குவரத்து அலுவலர் சுந்தரராஜன், கூடுதல் காவல் கண்காணிப்பாளர் .பமுனி, உதவி காவல் கண்காணிப்பாளர் (வேலூர்). தனுஷ்குமார், இ.கா.ப., வேலூர் வருவாய் கோட்டாட்சியர் செந்தில்குமார், மாவட்ட முதன்மை கல்வி அலுவலர் ஆர்.பிரேமலதா உட்பட பலர் உடனிருந்தனர்.



தென்தாமரைகளும் எல். எம். எஸ் பள்ளியில்

## 47 ஆண்டுகளுக்கு பிறகு முன்னாள் மாணவர்கள் சந்திப்பு

தென்தாமரைகளும். மே .20 தென் தாமரைகளும் எல். எம். எஸ் மேல்நிலை பள்ளியில் 47 ஆண்டுகளுக்குப் பிறகு இந்தியாவின் பல்வேறு பகுதிகளில் இருந்து வந்து சந்தித்த முன்னாள் மாணவர்கள் கூடார் அரை நூற்றாண்டுக்கு பிறகு நடைபெற்ற முன்னாள் மாணவர்கள் சந்திப்பு பெரும் நெகிழ்ச்சியை ஏற்படுத்தியது. பொதுவாக நாம் படித்த பள்ளி மற்றும் முன்னாள் நண்பர்களை நினைவு கூறும் நிகழ்வாக முன்னாள் மாணவர்கள் சந்திப்பு நிகழ்வு அரங்கேற்றம். இதில் பெரும்பாலும் 20 ஆண்டுகள் 25 ஆண்டுகளுக்கு பிறகு முன்னாள் மாணவர்கள் சந்திப்பு நடைபெறுவதை நாம் பார்ப்பது உண்டு. ஆனால் கன்னியாகுமரி மாவட்டம் தென் தாமரைகளும்

எல்.எம்.எஸ். மேல்நிலைப்பள்ளியில் 197879 ஆம் ஆண்டில் பத்தாம் வகுப்பு படித்த நண்பர்கள் அனைவரும் 47 வருடங்களுக்கு பிறகு மீண்டும் பள்ளிக்கு வந்து ஒன்று சேர்ந்து பழைய நினைவுகளை ஒருவரோடு ஒருவர் பகிர்ந்து மகிழ்ந்தனர். அப்போது நடைபெற்ற நிகழ்ச்சிக்கு பள்ளியின் தாளாளர் கால்வின் தலைமை தாங்கி தலைமையுரை வழங்கினார். பள்ளி தலைமையாசிரியை அனு ஜெ பிரித்தா மற்றும் முன்னாள் தாளாளர் சாலமன் நாயகம் ஆகியோர் முன்னிலை வகித்து வாழ்த்துரை யாற்றினர். முன்னாள் ஆசிரியர் சிறப்பு விருந்தினராக கலந்து கொண்டு சிறப்பு ரையாற்றினார். விழா ஏற்பாடுகளை முன்னாள் மாணவர்கள் சந்திரசேகர், செல்வதுரை, ஸ்டெர்லிங் டேவியஸ் ஆகியோர்

செய்தனர். மேலும் அப்போதைய மாணவர்களுக்கு பாடம் நடத்திய ஆசிரியர்களை விழாவிட வரவழைத்து மலை அணிவித்து சிறப்பு பரிசு வழங்கி மரியாதை செலுத்தினர். அதைத் தொடர்ந்து அனைத்து முன்னாள் மாணவர்களும் ஒன்றாக நின்று புலகப்படம் எடுத்துக் கொண்டு மகிழ்ந்தனர். இந்த முன்னாள் மாணவர்கள் சந்திப்பிற்காக 50க்கும் மேற்பட்ட முன்னாள் மாணவர்கள் இந்தியாவில் பல்வேறு பகுதிகளில் இருந்து வந்து ஒரே இடத்தில் சங்கமித்து தங்கள் மகிழ்ச்சியை பரிமாறிக் கொண்டனர். 47 வருடங்களுக்குப் பிறகு அதாவது சுமார் அரை நூற்றாண்டுக்கு பிறகு நடைபெற்ற முன்னாள் மாணவர்கள் சந்திப்பு பெரும் நெகிழ்ச்சியை ஏற்படுத்தியது.



வாணியம்பாடி வாரச்சந்தை அருகே வட மாநில சேர்ந்தவர் தன்னைத் தானே கத்தியால் குத்திக் கொண்டு படுகாயம் நகர காவல் துறையினர் விசாரணை.



## திருச்சி மாநகராட்சி ஆணையர் அறிவிப்பு

திருச்சி, மே. 20 திருச்சி மாநகராட்சி ஆணையர் மதுபாலன் வெளியிட்டுள்ள செய்திக்குறிப்பில், சம்பந்திய சட்டமன்ற தேர்தல் மற்றும் ஆட்சி மாற்றத்தால் திருச்சி மாநகராட்சியில் நடைபெற்று வரும் உள்கட்டமைப்பு மற்றும் மக்கள் நலத் திட்டங்களில் எந்தவித தாமதமும் ஏற்படாது என தெரிவித்துள்ளார். அனைத்து பணிகளும் குறிப்பிட்ட கால அட்டவணைப்படி நிறைவேற்றப்படும்.



தென்காசி மாவட்டம் தென்காசி சட்டமன்றத் தொகுதியில் மதச்சார்பற்ற முற்போக்கு கூட்டணியில் திமுக சார்பில் போட்டியிட்டு வெற்றி பெற்ற தென்காசி சட்டமன்ற உறுப்பினர் மருத்துவர் கலை கதிரவன் MLA தமக்கு வாக்களித்து வெற்றி பெறச் செய்த மக்களுக்கு நன்றி தெரிவிக்கும் வகையில் சுரண்டை நகராட்சி பகுதிகளில் பொதுமக்களை நேரில் சந்தித்து நன்றி தெரிவித்தார். அப்போது பொதுமக்கள் மற்றும் கட்சி தொண்டர்கள் அவருக்கு உற்சாக வரவேற்பு அளித்தனர். மேலும் மக்களின் கோரிக்கைகள் மற்றும் அடிப்படை தேவைகள் குறித்து கேட்டறிந்து அவற்றை விரைவில் நிறைவேற்ற நடவடிக்கை எடுக்கப்படும் என உறுதியளித்தார். இந்நிகழ்ச்சியில் மாநில திமுக இணை அமைப்பு செயலாளர் அன்பகம் கலை , தென்காசி தெற்கு மாவட்ட திமுக செயலாளர் ஜெயபாலன் , சுரண்டை நகர செயலாளர் கணேசன் மற்றும் கூட்டணி கட்சி நிர்வாகிகள், கழக நிர்வாகிகள், அணி அமைப்பாளர்கள், துணை அமைப்பாளர்கள், பொதுக்குழு உறுப்பினர்கள் உடன் இருந்தனர்.



## திருச்சி பைக்கில் இருந்து நிலை தடுமாறி கீழே விழுந்தவர் சாவு

திருச்சி அல்லித்துறை அதவத்தூர் பகுதியைச் சேர்ந்த சசிசுமார், கடந்த 13ஆம் தேதி இருசக்கர வாகனத்தில் பள்ளக்காடு பகுதியில் சென்றபோது நிலை தடுமாறிக் கீழே விழுந்து பலத்த காயமடைந்தார். திருச்சி அரசு மருத்துவமனையில் சிகிச்சை பெற்று வந்த அவர் நேற்று சிகிச்சை பலனின்றி உயிரிழந்தார். சோமரசம்பேட்டை போலீசார் அவரது உடலை பிரேதப் பரிசோதனை செய்து உறவினர்களிடம் ஒப்படைத்தனர்.

## விளாத்திகுளம் கண்மாயில் செத்து மிதக்கும் மீன்கள்: தூர் நாற்றம் வீசுவதால் பொதுமக்கள் அவதி



விளாத்திகுளம் மே 20 தூத்துக்குடி மாவட்டம் விளாத்திகுளம் அப்பாள் நகர் பகுதியில் உள்ள கண்மாய் அப்பகுதி மக்களின் முக்கிய நீர் ஆதாரமாக உள்ளது. மேலும் 18 கிராம மக்களும் இந்த நீர்ப்பாசன கண்மாய் தான் பயன்படுத்தி வருகின்றனர். இந்நிலையில் கண்மாயில் கடந்த சில தினங்களாக அங்கு இருந்த மீன்கள் திடீரென செத்து மிதக்க தொடங்கியுள்ளன. தண்ணீர் மாசுபட்டுள்ளது மட்டுமின்றி தூர்நாற்றம் வீசி வருகிறது. இதனால் பொது மக்கள் தண்ணீரை பயன்படுத்த முடியாத நிலை ஏற்பட்டுள்ளது. அது மட்டுமின்றி அதிக தூர்நாற்றம் வீசி வருவதால் அப்பகுதி வழியாக செல்பவர்கள் மற்றும் அப்பகுதியில் குடியிறுப்பவர்கள் மிகவும் அவதிப்படும் நிலை உள்ளது. மேலும் கண்மாயில் அருகே மீனாட்சி சுந்தரேஸ்வரர் கோவில், விளாத்திகுளம் சட்டமன்ற அலுவலகமும், பூங்கா மற்றும் பேரூராட்சி 500 மீட்டர் அருகில் இருக்கின்றன. ஆனால் நடவடிக்கை எடுக்க வேண்டிய அரசு அதிகாரிகள் கண்டு கொள்ளாமல் மெளனம் காத்து வருகின்றனர். மக்கள் மற்றும் விவசாயத் திறஞர் ஆதாரமாக விளங்கக்கூடிய கண்மாய் பகுதியில் மீன்கள் தொடர்ந்து செத்துக்கொண்டிருக்கின்றன. செத்துப்போன மீன்களை அகற்றாமலும், மீன்கள் இறந்ததற்கான காரணத்தை கண்டுபிடித்து நடவடிக்கை எடுக்காமல் அரசு அதிகாரிகள் அலட்சியம் காட்டி வருவது இந்த ஆட்சிக்கு அவப்பெயரை ஏற்படுத்தும் நோக்கில் செயல்படுவதாக தமிழக வெற்றி கழகத்தினர் குற்றம் சாட்டி உள்ளனர்.

# ஈரோட்டில் தென்மேற்கு முன்னேற்பாடு தொடர்பாக ஆய்வுக்கூட்டம்



ஈரோடு மே 20 தென்மேற்கு பருவ மழை முன்னேற்பாடு பணிகள் தொடர்பாக அனைத்துத்துறை அலுவலர்களிடையே ஆய்வுக் கூட்டம் மாவட்ட ஆட்சித்தலைவர் கந்தசாமி தலைமையில் நடைபெற்றது. அப்போது அவர் கூறிய தாவது தென்மேற்கு பருவ மழை காலத்தில் ஏற்படும் மழை வெள்ளம் போன்ற இயற்கை இன்னல்களை எதிர்கொள்ளத் தேவையான முன்னெச்சரிக்கை நடவடிக்கைகள் மேற்கொள்ளும் பொருட்டு வட்டார அளவில் முன்னெச்சரிக்கை குழு, தேடுதல் மீட்பு குழு, நிரவரண முகாம் மேலாண்மைக் குழு சிறப்பு குழு அமைத்து பொறுப்பு அலுவலர்கள் நியமனம் செய்து உத்தரவிடப்பட்டுள்ளது. கால்வாய்கள் அதன்படி, நீர்நிலைகள், நீர் வழித்தடங்கள், வடிகால்கள், ஆகியவற்றில் தூர்வாரி பராமரிப்பு பணிகள் மேற்கொள்ள வேண்டும். தீயணைப்பு மற்றும் மீட்பு பணிகள் துறை, காவல் துறை மற்றும் தன்னார்வ தொண்டு நிறுவனங்களுடன் இணைந்து பொது மக்களுக்கு வழிப்புணர்வு ஏற்படுத்தும் வண்ணம் மாநில பயிற்சிகளை நடத்துதல் வேண்டும். தனியார் மற்றும் அரசு மருத்துவமனைகள் இயற்கை பேரிடர் காலங்களில் செயல்படுவதற்காக அமைக்கவேண்டும். தீயணைப்பு மற்றும் மீட்பு பணித்துறையினர் தன்னார்வர்களுக்கு பயிற்சி வழங்குதல் மற்றும் மாநில ஒத்திசைவு பற்றி நடத்துதல் வேண்டும். அரசு, தனியார் மருத்துவமனைகள், அரசு மற்றும் தனியார் பள்ளிகள், எண்ணெய் நிறுவனங்கள் மற்றும் தொலைதொடர்பு நிறுவனங்களில் அத்தியாவசிய முன்னெச்சரிக்கை நடவடிக்கை மேற்கொள்ள வேண்டும். தென்மேற்கு பருவமழையினால் ஏற்படும் பேரிடர் தொடர்பாக உடனுக்குடன் மாவட்ட ஆட்சித்தலைவர் அலுவலகத்தில் இயங்கிவரும் தொலை பேசின்கள்: 1077, 0424 2260211ல் தெரிவிக்க வேண்டும். வருவாய் கோட்டம் மற்றும் வட்ட அலுவலகங்களில் 24x7 இயங்குமாறு கட்டுப்பாட்டு அறை அமைத்து அலுவலர்கள் கருக்கு முறைப் பணி வழங்க வேண்டும். மழை அளவு மற்றும் சேத விபரங்களை ஒவ்வொரு நாளும் காலை 07.00 மணிக்குள் 1077 என்ற எண்ணிற்கு தெரிவிக்க வேண்டும். மேலும், மழை மானி நிலையங்களை சம்பந்தப்பட்ட வருவாய் கோட்டாட்சியர்கள் மற்றும் வட்டாட்சியர்கள் தணிக்கை செய்து மழை மானிகள் நல்ல நிலையில் உள்ளதை உறுதி செய்து கொள்ள வேண்டும். தன்னார்வர்கள் மற்றும் பேரிடர் கால காலவர்கள் முதல்நிலை மீட்பாளர்கள் தங்களது பகுதியில் மழை, புயல், வெள்ளம் போன்ற இயற்கைச் சீற்றங்களால் ஏற்படும் பாதிப்புகள் குறித்து தகவல்களை தெரிவிக்க ஏதுவாக வட்டாட்சியரின் தொடர்பு எண்களை அவர்களிடத்தில் தெரிவிக்க வேண்டும். இவ்வாறு மாவட்ட ஆட்சியர் கந்தசாமி கூறினார்.



கிருஷ்ணகிரி அரசு ஆட்வரகலமற்றும் அறிவியல் கல்லூரி வளாகத்தில், கிருஷ்ணகிரி வட்டார போக்குவரத்து துறை சார்பாக, தனியார் பள்ளி வாகனங்களின் பாதுகாப்பு ஏற்பாடுகள், பராமரிப்பு பணிகள் மற்றும் தீயணைப்பு கருவி இயக்க செயல்பாடுகளை மாவட்ட ஆட்சித்தலைவர் ச.தினேஷ்குமார் நேரில் பார்வையிட்ட அலுவலர் மேற்கொண்டார். உடன், கிருஷ்ணகிரி வருவாய் கோட்டாட்சியர், நா.ஷாஜகான், கிருஷ்ணகிரி வட்டார போக்குவரத்து அலுவலர், ஈஸ்வர மூர்த்தி, மோட்டார் வாகன ஆய்வாளர், செந்தில் குமார், மெட்ரிக் கல்வி அலுவலர், கோபாலப்பா உள்ளிட்ட பலர் உள்ளனர்.

# மணப்பாறை பேருந்தின் ஸ்டெப்னி டயர் வெடித்து விபத்து



மணப்பாறை, மே. 20 மணப்பாறையிலிருந்து கரூர் நோக்கிச் சென்று கொண்டிருந்த பேருந்து, ஆவாரம்பட்டி பிரிவு சாலை அருகே சென்றபோது, மேற்கூரையில் வைக்கப்பட்டிருந்த ஸ்டெப்னி டயர் வெடித்தது. இதனால் மேற்கூரையில் ஓட்டை விழுந்து, அதில் பயணித்த ஐந்து பயணிகள் லேசான காயமடைந்தனர். காயமடைந்த அனைவரும் மருத்துவமனையில் அனுமதிக்கப்பட்டுள்ளனர். இது குறித்து காவல்துறையினர் விசாரணை நடத்தி வருகின்றனர்.



# திருச்சி: டாஸ்மாக் கடைக்கு நூட்டு போட்டு போராட்டம்

திருச்சி, மே. 20 திருச்சியில் பாபு ரோடு பகுதியில் குடியிருப்புகளுக்கு மத்தியில் உள்ள மதுக்கடையை அகற்றக் கோரி, அதிமுக கவுன்சிலரும், அதிமுக மாநில ஜெயலலிதா பேரவை துணைச் செயலாளருமான அரவிந்தன் தலைமையில் நூற்றுக்கணக்கான பொதுமக்கள் திரண்டு வந்து மதுக்கடைக்கு நூட்டு போட்டு போராட்டத்தில் ஈடுபட்டனர். அப்போது தடுப்பு போல் வைக்கப்பட்டிருந்த தகர தட்டியையும் அகற்றினர். இந்தப் போராட்டத்தால் பாபு ரோடு பகுதியில் சிறிது நேரம் பரபரப்பு ஏற்பட்டது. கோட்டை போலீசார் கவுன்சிலர் அரவிந்தன் மற்றும் பொதுமக்களிடம் பேச்சுவார்த்தை நடத்திய பிறகு பொதுமக்கள் கலைந்து சென்றனர்.



# திருச்சி நிழல் குடை மீது லாரி மோதி விபத்து

திருச்சி, மே. 20 திருச்சி கரூர் நெடுஞ்சாலையில் கொடியாலம் பகுதியில், லோடு ஏற்றிச் சென்ற கரக லாரி ஒன்று சாலையோரம் இருந்த பயணிகள் நிழல் குடை மீது மோதி விபத்துக்குள்ளானது. அதிர்ஷ்டவசமாக, நிழல் குடையில் யாரும் இல்லாததால் உயிர் சேதம் தவிர்க்கப்பட்டது. சம்பவ இடத்திற்கு வந்த ஜாய்புரம் போலீசார் இது குறித்து விசாரணை மேற்கொண்டு வருகின்றனர்.

# புதுக்கடை அருகே சண்டையை விலக்கிய முதாட்டி உயிரிழப்பு தாக்குதலில் உயிரிழந்ததாக புகார்

புதுக்கடை, மே. 20 புதுக்கடை அருகே வழுவூர் வடக்கு பகுதியை சேர்ந்தவர் ராமையன் மனைவி பொன்னேசம் (70). இவருக்கு 4 மகன்களும், ஒரு மகளும் உண்டு. இதில் 3 வது மகனான ஞானசேகர் (42) என்பவருக்கு கடந்த 10 வருடங்களுக்கு முன்பு ஆஷா என்பவருடன் திருமணமாகி வீட்டில் வசித்து வருகின்றனர். ஞானசேகர் மஸ்கட்டில் வேலை பார்த்து, கடந்த 13ம் தேதி ஊருக்கு வந்துள்ளார். இந்த நிலையில் ஞானசேகரின் மனைவி ஆஷா என்பவரின் தம்பி ஆஷிக் திருமணம் கடந்த 14ம் தேதி நடைபெற்றது. அதன் பின்பு கணவன் மனைவியான ஞானசேகருக்கும், ஆஷாவிற்கும் இடையே சண்டை நடந்ததாக கூறப்படுகிறது. அதன் பின்பு நேற்று முன்தினம் குடும்ப மமாக மனைவி ஆஷா வீட்டிற்கு சென்று விட்டு நேற்று திரும்ப வீட்டிற்கு வந்த



# கோட்டாரம் பகுதியில் பாசன கால்வாய் தூர்வாரி சீரமைக்கும் பணி தொடங்கியது

கன்னியாகுமரி, மே. 20 குமரி மாவட்டத்தில் முக்கிய தொழிலாள விவசாயம் உள்ளது. மாவட்டத்தில் 2ம் போகசாகுபடியான அகல்குமப்பூ சாகுபடி முடிந்து அறுவடைகள் நிறைவடைந்ததை தொடர்ந்து கடந்த மார்ச் மாதம் பேச்சிப்பாறை, பெருஞ்சாணி அணைகள் மூடப்பட்டன. இதனால் கால்வாய்களில் தண்ணீர் திறந்து விடப்படுவதும் நிறுத்தப்பட்டு உள்ளது. இதற்கிடையில் கடந்த 2 மாதங்களாக குடும்ப வெயிலினால் ஆறு, கால்வாய், குளங்கள் தண்ணீர் இல்லாமல் வறண்டு கிடக்கின்றன. இந்த நிலையில் முதல் போக கன்னிப்பூ சாகுபடிக்காக பேச்சிப்பாறை அணை வருகிற ஜூன் மாதத்தில் திறக்க வாய்ப்பு உள்ளதாக தெரிகிறது. இதனை கருத்தில் கொண்டு குமரி மாவட்டத்தில் உள்ள மிக நீளமான கால்வாயான நாஞ்சில் நாடு புத்தனாறு கால்வாய் தூர்வாரி சீரமைக்கும் பணி நடந்து வருகிறது. இந்த கால்வாய் தொடங்கும் சீதப்



# தவெகவில் இணைந்த திருச்சி அமரக நிர்வாகி

திருச்சி, மே. 20 திருச்சி அம்மா மக்கள் முன்னேற்றக் கழகத்தின் பொன்மலை பகுதி செயலாளராக 9 ஆண்டுகள் பணியாற்றிய முன்னாள் கவுன்சிலர் ஆர். சங்கர், அக்கட்சியில் இருந்து விலகியதை அடுத்து, தமிழக வெற்றிக் கழகம் செயலாளரும் அமைச்சருமான புஸ்வி ஆனந்தை நேரில் சந்தித்து தன்னை இணைத்துக் கொண்டார். மேலும், திருச்சியில் உள்ள தமிழக வெற்றிக் கழக நிர்வாகிகளைச் சந்தித்து வாழ்த்துப் பெற்றார்.

# கருங்கல் பெட்ரோல் பங்கில் பெண் ஊழியர் மீது தாக்குதல் சிசிடிவி காட்சிகள் வைரல்: போலீஸ் கண்டு கொள்ளவில்லை என புகார்

கருங்கல், மே. 20 கருங்கல், கருமாவிளை பகுதியில் ஷரோலின் என்பவர் குத்தகை அடிப்படையில் பெட்ரோல் பங்க் நடத்தி வருகிறார். இவருக்கும் அந்த இடத்தை குத்தகைக்கு கொடுத்த உரிமையாளருக்கும் பிரச்சனை உள்ளது. அதாவது பெட்ரோல் பங்கில் இருந்து குத்தகைக்கு கொடுத்த நபரின் வணிக வளாகத்திற்கு சட்ட விரோதமாக மின் இணைப்பு எடுத்ததாக தகராறு இருந்து வந்ததாக கூறப்படுகிறது. இந்த நிலையில் பெட்ரோல் பங்க் இருக்கும் இடத்தில் உரிமையாளர் மகன் தாஸ்வின் வேதிஷ் என்பவர் பெட்ரோல் பங்கில் நுழைந்து தண்ணீர் மோட்டாரை சேதப்படுத்தியதாக கூறப்படுகிறது. அப்போது இதை பெட்ரோல் பங்க் பெண் மேலாளர் டேரி என்பவர் தட்டிக்கேட்டார். இதில் ஏற்பட்ட தகராறில் டேரியை தாஸ்வின் வேதிஷ் மற்றும் மூன்று பேர் கடுமையாக தாக்கி தகாத வார்த்தைகளால் திட்டியதோடு கொலை மிரட்டல் விட்டதாக கூறப்படுகிறது. இதில் காயமடைந்த டேரி மருத்துவமனையில் சிகிச்சை அனுமதிக்கப்பட்டு உள்ளார். இது சம்பந்தமாக கருங்கல் போலீஸில் புகார் செய்யப்படும் போலீசார் வழக்கு பதிவு செய்யவில்லை என்று குற்றச்சாட்டு எழுந்துள்ள நிலையில் தாக்குதல் நடக்கும் காட்சிகள் சமூக வலை தளங்களில் வைரலாகி வருகிறது.



ஈரோடு மாவட்ட ஆட்சியர் அலுவலக கூட்டரங்கில் மாவட்ட ஆட்சித்தலைவர் கந்தசாமி மக்கள்தொகை கணக்கெடுப்பு 2027 தொடர்பாக மக்கள்தொகை கணக்கெடுப்பு அலுவலர்கள், பொறுப்பு அலுவலர்கள் மற்றும் தொழில்துட்ப உதவியாளர்களுக்கு 19.05.2026 முதல் 21.05.2026 வரை ஆகிய மூன்று நாட்கள் நடைபெறும் பயிற்சி வகுப்பினை துவக்கி வைத்தார். இதில் மாவட்ட வருவாய் அலுவலர் சாந்தகுமார் சென்னை சென்சஸ் இயக்குநரகம் இணை இயக்குநர் சபா, சென்னை சென்சஸ் இயக்குநரக உதவி இயக்குநர் பிழி, மாவட்ட ஆட்சியரின் நேர்முக உதவியாளர் (பொது) தேன்மொழி, வருவாய் கோட்டாட்சியர் சிந்துஜா, சென்னை புள்ளி விவர புலனாய்வாளர் அனுப் உட்பலர் கலந்து கொண்டனர்.



# முசிறி மரம் முறிந்து விழுந்து பைக் சேதம்

திருச்சி, மே. 20 முசிறி பகுதியில் நேற்று (மே 18) பிற்பகல் சூறாவளி காற்றுடன் பலத்த மழை பொழிந்தது அப்போது துறையூர் பைபால் சாலை ரவன்டானா அருகே இருந்த இச்சிமரம் ஒன்று அடியோடு முறிந்து விழுந்ததில் இரண்டு இரு சக்கர வாகனங்கள் சேதமடைந்தன இதனால் அப்பகுதியில் பரபரப்பு ஏற்பட்டது.

